
விரிவடையும் தேசிய ஜனநாயகக் கூட்டணி

                                                                                                     அருண் ஜெய்ட்லி
(எதிர்க்கட்சி தலைவர், மாநிலங்களவை)

                திரு ராம் விலாஸ் பஸ்வானின் லோக் ஜன்சக்தி கட்சி பாஜகவுடன் கூட்டணி 

வைக்கவும் தேசிய ஜனநாயகக் கூட்டணியின் ஒரு பகுதியாக இணையவும் முடிவு 
செய்துள்ளது  மேலும், அதிக எண்ணிக்கையில் அரசியல் தலைவர்கள், முக்கிய 
குடிமகன்கள் மற்றும் அரசியல் குழுக்கள் தங்களது ஆதரவு தளத்தை பாஜக கட்சியில் 
இணைவது அல்லது தேசிய ஜனநாயக கூட்டணியில் கைக்கோர்ப்பது மூலம் 
விரிவுபடுத்திக்கொண்டிருக்கின்றனர். பாஜக/தே.ஜ,கூ மற்றும் நரேந்திர மோதிக்கு 
பெருகி வரும் ஆதரவின் அடித்தளம் மிகத் தெளிவாகத் தெரிகிறது.

                எப்போது  குறிப்பிட்ட  அரசியல்  குழுக்கள்  தேஜகூ  உடன்  இணைந்து 

தங்களை  அடையாளப்படுத்திக்கொள்ளும்  போது  அவற்றின்  அதிகார  வரம்புகள் 
ஒரு குறிப்பிட்ட மாநிலத்தில் மட்டும் இருக்கும். ஆயினும் இந்தக் கைக்கோர்ப்புகள் 

ஒரு மாபெரும் அரசியல் அலையை ஏற்படுத்துகின்றன. எப்போது பாஜக பிரதமர் 
வேட்பாளராக நரேந்திர மோதியை அறிவித்ததோ அப்போது சில ஊடக நண்பர்கள் 
மற்றும் அரசியல் நோக்கர்களின் மனதில் முதலில் எழுந்தது, இந்தக் கட்சிக்குக் 
கூட்டணிகள் அமைவது கடினமாக இருக்கும் என்பதுதான். அவர்கள் பாஜகவை 
அரசியல் ரீதியாக தனிமைப்படுத்தப்பட்ட கட்சியாக உணர்ந்திருக்கிறார்கள். எப்போது 
இவ்வளவு ஆதரவுகள் அடித்தளமாக அமைந்திருக்கிறதோ, இந்தக் கட்சி அபாரமான 
தனிமையிலும் அசராமல் இருக்கும் என்பதை நிருபித்திருக்கிறது. இருந்தாலும் அந்த 
நிலை இனி என்றுமே இல்லை. பலவீனமான பாஜகவை விட இந்த வலிமை வாய்ந்த 
பாஜக மேலும் பல நண்பர்கள் மற்றும் கூட்டணிகளின் பார்வையைத் தன்பக்கம் 
திருப்பும் திறனை கொண்டிருக்கிறது. இந்த பாஜக அணிவகுப்பில் ஆதரவுக்கான 
அடித்தளங்கள் வெளிப்படையாகத் தெரிவதிலிருந்து இது ஒரு மாற்று சக்தியாக 
உருவாகி வருகிறது என்று உறுதியாகக் கூறமுடிகிறது. அது இச்செய்தியை 
உரக்கமாகவும் தெளிவாகவும் காற்று வீசுவதைப்போல வெளிப்படுத்தி 
வருகிறது. இன்று, குஜராத் மற்றும் கர்நாடகா போன்ற மாநிலங்களில் பாஜகவை 
விட்டுப் பிரிந்து சென்றவர்கள் மீண்டும் வந்து சேர்ந்து மேலும் கட்சிக்கு வலிமை 
கூட்டியிருக்கிறார்கள். பஞ்சாப், ஹர்யானா, மஹாராஷ்ட்ரா, பீகார், தமிழ்நாடு 



போன்ற மாநிலங்களில் குறிப்பிடத்தக்க கூட்டணிகளை நாம் பெற்றிருக்கிறோம். பல 
மாநிலங்களில் தேர்தலுக்கு முந்தைய கூட்டணிகளும் அல்லது தேர்தலுக்குப் பிறகு 
அரசியல் கூட்டணிகளும் அமைவதற்கான வாய்ப்புகள் குறிப்பிடத்தக்க வகையில் 
உள்ளன.  

                   வலிமையான  பாஜக  வலிமையான  தேசிய  ஜனநாயக  கூட்டணியை 

அமைக்கும் என்பதில் எனக்கு எப்போதுமே நம்பிக்கையுண்டு. எப்படி தேசிய 
ஜனநாயக கூட்டணியை வலிமைப்படுத்துவது என்பதற்கான பாடம் அடல்ஜியின் 
புத்தகத்திலிருந்து நாம் கற்க வேண்டும். 1996இல் மூன்று கட்சிகளோடு 
இருந்த தேசிய ஜனநாயக கூட்டணி 1998இல் 24 கட்சிகளைக் கொண்டதாக 
மாறியது. பிராந்திய கூட்டணிகளை அடைவதற்கு ஒருவர் முதலில் இந்தியாவின் 
கூட்டாட்சி மற்றும் பன்முகத்தன்மையை ஏற்றுக்கொண்டு மதிக்க வேண்டும். 
இன்று மிகவும் அவசிய தேவையாக இருப்பது, பிரபலமான ஆதரவுகள், கூட்டணி 
கட்சிகளின் எண்ணிக்கை அதிகரிப்பது மற்றும் விரிவடையும் கூட்டணிகளின் 
சமூகத்தன்மை ஆகியவற்றின் ஒருங்கிணைப்புதான். இவையனைத்துமே 
மாற்றத்திற்கான அடையாளங்களாகும்.  


